

18.1 Ταῦτα εἰπὼν Ἰησοῦς ἐξῆλθεν σὺν τοῖς μαθηταῖς αὐτοῦ πέραν¹ τοῦ χειμάρρου² τοῦ Κεδρών³ ὅπου ἦν κῆπος,⁴ εἰς ὃν εἰσῆλθεν αὐτὸς καὶ οἱ μαθηταὶ αὐτοῦ. **2** ἦδει δὲ καὶ Ἰούδας ὁ παραδιδούς αὐτὸν τὸν τόπον, ὅτι πολλάκις⁵ συνήχθη Ἰησοῦς ἐκεῖ μετὰ τῶν μαθητῶν αὐτοῦ. **3** ὁ οὖν Ἰούδας λαβὼν τὴν σπεῖραν⁶ καὶ ἐκ τῶν ἀρχιερέων καὶ ἐκ τῶν Φαρισαίων ὑπηρέτας⁷ ἔρχεται ἐκεῖ μετὰ φανῶν⁸ καὶ λαμπάδων⁹ καὶ ὅπλων.¹⁰ **4** Ἰησοῦς οὖν εἰδὼς πάντα τὰ ἐρχόμενα ἐπ’ αὐτὸν ἐξῆλθεν, καὶ λέγει αὐτοῖς· Τίνα ζητεῖτε; **5** ἀπεκρίθησαν αὐτῷ· Ἰησοῦν τὸν Ναζωραῖον.¹¹ λέγει αὐτοῖς· Ἐγώ εἰμι. εἰστήκει δὲ καὶ Ἰούδας ὁ παραδιδούς αὐτὸν μετ’ αὐτῶν. **6** ὡς οὖν εἶπεν αὐτοῖς· Ἐγώ εἰμι, ἀπῆλθον εἰς τὰ ὀπίσω καὶ ἔπесαν χαμαί.¹² **7** πάλιν οὖν ἐπηρώτησεν αὐτούς· Τίνα ζητεῖτε; οἱ δὲ εἶπαν· Ἰησοῦν τὸν Ναζωραῖον.¹³ **8** ἀπεκρίθη Ἰησοῦς· Εἶπον ὑμῖν ὅτι ἐγώ εἰμι· εἰ οὖν ἐμὲ ζητεῖτε, ἄφετε τούτους ὑπάγειν. **9** ἵνα πληρωθῇ ὁ λόγος ὃν εἶπεν ὅτι Οὓς δέδωκάς μοι οὐκ ἀπώλεσα ἐξ αὐτῶν οὐδένα. **10** Σίμων οὖν Πέτρος ἔχων μάχαιραν¹⁴ εἵλκυσεν¹⁵ αὐτὴν καὶ ἔπαισεν¹⁶ τὸν τοῦ ἀρχιερέως δοῦλον καὶ ἀπέκοψεν¹⁷ αὐτοῦ τὸ ὠτάριον¹⁸ τὸ δεξιόν. ἦν δὲ ὄνομα τῷ δούλῳ Μάλχος.¹⁹ **11** εἶπεν οὖν ὁ Ἰησοῦς τῷ Πέτρῳ· Βάλε τὴν μάχαιραν²⁰ εἰς τὴν θήκην.²¹ τὸ ποτήριον ὃ δέδωκέν μοι ὁ πατήρ οὐ μὴ πίω αὐτό;

¹πέραν - on the other side

²χειμάρρος, ου, ὁ - ravine

³Κεδρών, ὁ - Kidron

⁴κῆπος, ου, ὁ - garden

⁵πολλάκις - many times, often

⁶σπεῖρα, ης, ἡ - cohort

⁷ὑπηρέτης, ου, ὁ - officer

⁸φανός, οὔ, ὁ - lamp

⁹λαμπάς, ἀδος, ἡ - torch

¹⁰ὄπλον, ου, τό - weapon

¹¹Ναζωραῖος, ου, ὁ - Nazarene

¹²χαμαί - on the ground

¹³Ναζωραῖος, ου, ὁ - Nazarene

¹⁴μάχαιρα, ης, ἡ - dagger

¹⁵ἔλκω - AAI 3S - draw

¹⁶παίω - AAI 3S - strike

¹⁷ἀποκόπτω - AAI 3S - cut off

¹⁸ὠτάριον, ου, τό - ear

¹⁹Μάλχος, ου, ὁ - Malchus

²⁰μάχαιρα, ης, ἡ - dagger

²¹θήκη, ης, ἡ - sheath